


సీఎం కేసీఆర్.. ప్రజోద్ధారకుడు



పెర్కవేడులో మంత్రి ఎర్రబెల్లి దంపతులను గజమాలతో సత్కరిస్తున్న పార్టీ శ్రేణులు

రాయపర్తి, జూన్ 19 : సీఎం కేసీఆర్ ప్రజోద్ధారకుడని రాష్ట్ర పంచాయతీరాజ్, గ్రామీణాభివృద్ధి, ఆర్థికబిజినెస్ శాఖ మంత్రి ఎర్రబెల్లి దయాకర్ రావు అన్నారు. సోమవారం మండలంలోని పెర్కవేడు, మహబూబ్ నగర్ ఎంపీటీసీ పరిధిలోని గ్రామాల్లో బీఆర్ఎస్ ఆస్తియ సమీక్ష నాన్ని పెర్కవేడులోని దేవుని చెరువులో నిర్వహించారు. అధివేదంగా మండలంలోని కిష్టాపురం క్రాస్ రోడ్డులోని వీఆర్ గార్డెన్స్ లో మండలంలోని కాటపల్లి, సన్నూరు గ్రామాల బీఆర్ఎస్ ఆస్తియ సమీక్షనం నిర్వహించారు. ఈ సమావేశాలకు ముఖ్య అతిథిగా హాజరైన మంత్రి ఎర్రబెల్లి తొలుత పెర్కవేడులోని దేవుని చెరువు వద్ద ఏర్పాటు చేసిన సమావేశ శిబిరానికి గ్రామంలోని ప్రజా ప్రతినిధులు, పార్టీ శ్రేణులతో కలిసి గ్రామ ప్రధాన కూడలి నుంచి ర్యాలీగా తరలి వచ్చారు. అనంతరం ఆయన సభలను ఉద్దేశించి వేర్వేరుగా మాట్లాడారు. సీమాంధ్రుల పాలనలో తెలంగాణ ప్రాంతం వెనుకబాటు తనానికి గురైందన్నారు. ప్రత్యేక రాష్ట్ర సాధన జీవితాశయంగా గులాబీ జెండాతో ప్రజా క్షేత్రాల్లో పక్కబిస్తున్నప్పుడే కేసీఆర్ ప్రజల కష్టనష్టాలపై దృష్టి సారించారన్నారు. స్వరాష్ట్రంలో ప్రజల అవసరాలు తీర్చడంతో పాటు ఆకాంక్షలను నెరవేర్చేందుకు శ్రమిస్తున్నట్లు ఆయన వివరించారు.

ప్రతిపక్షాల వైఖరిపై మండిపాటు...
రాష్ట్రంలో జాతీయ పార్టీలుగా చెలామణి అవుతున్న బీజేపీ, కాంగ్రెస్ పార్టీలు చేతగాకనే రోజుకో తీరుగా మాట్లాడుతున్నాయని మంత్రి మండిప

డ్డారు. ప్రత్యేక రాష్ట్ర సాధన కోసం ఏనాడు పూర్తి స్థాయిలో కలిసి రాని ప్రతిపక్షాలు కూడా తెలంగాణను బాగు చేస్తామని చెప్పుకోవడం విడ్డూరంగా ఉందన్నారు. ప్రజా ఆకాంక్షలను ఏనాడు గౌరవించని ప్రతిపక్షాలకు ప్రజలను ఓట్లడిగి నైతిక హక్కు లేదని ఆయన మండిపడ్డారు. ఇటీవలి కాలంలో కొంత మంది ప్రతిపక్ష నేతలు బీఆర్ఎస్ పై బురద జల్లేందుకు ప్రయత్నాలు చేస్తున్నారని ఆయన ఆగ్రహం వ్యక్తం చేశారు. ప్రజలను మోసగించేందుకు ప్రతిపక్షాలు మాయ మాటలు, అసత్యపు హామీలతో బయలుదేరుతున్నాయని, ప్రజలు అప్రమత్తంగా ఉండాలిందిగా ఆయన కోరారు.

సబ్బం ద వర్గాల సంక్షేమానికి చర్యలు...
రాష్ట్రంలోని సబ్బం ద వర్గాల ప్రజల సంక్షేమమే లక్ష్యంగా రాష్ట్ర ప్రభుత్వం పని చేస్తున్నదని మంత్రి ఎర్రబెల్లి తెలిపారు. రాష్ట్రంలోని అన్ని వర్గాల ప్రజలకు ప్రభుత్వ సంక్షేమ ఫలాలను అందజేస్తున్నట్లు ఆయన చెప్పారు. రాష్ట్రంలో వ్యవసాయ రంగం పండుగ వాతావరణంలో కొనసాగుతున్నట్లు ఆయన వివరించారు. అంతేకాక రాష్ట్ర ప్రభుత్వం రాష్ట్రంలోని మహిళలు, దివ్యాంగులు, చేతి, కుల వృత్తులు, శిశు సంక్షేమం, విద్యారంగ అభివృద్ధి కోసం ప్రతి ఏటా కోట్లాది రూపాయలను ఖర్చు చేస్తున్నట్లు ఆయన వివరించారు. పాలకుర్తి నియోజక వర్గ సర్వతోముఖాభివృద్ధికి భవిష్యత్తులో చేపట్టబోయే కార్యక్రమాల కోసం ప్రత్యేకంగా ప్రణాళికలు రూపొందిస్తున్నామన్నారు. ప్రజల కోసం పని చేస్తున్న బీఆర్ఎస్ సర్కారుకు ప్రజలు అండగా నిలువాల్సిందిగా ఆయన కోరారు.

- సమస్యల శాశ్వత పరిష్కారానికి ముఖ్యమంత్రి కృషి
- ప్రజలను పరేషాన్ చేస్తున్న ప్రతిపక్షాలు
- చేతగాకే ప్రభుత్వంపై బురద జల్లే ప్రయత్నం
- పాలకుర్తి నియోజకవర్గ అభివృద్ధికి ప్రణాళికలు
- మంత్రి ఎర్రబెల్లి దయాకర్ రావు
- పెర్కవేడు, కిష్టాపురం క్రాస్ రోడ్డులో బీఆర్ఎస్ ఆస్తియ సమీక్షనాలు

కుట్టు శిక్షణ కేంద్రం సందర్శన

మండలంలోని పెర్కవేడు గ్రామంలోని మహిళా మ్యూజ్ భవనంలో స్త్రీ నిధి-నెర్సెల నేతృత్వంలో నిర్వహిస్తున్న మహిళా ఉచిత కుట్టు శిక్షణా కేంద్రాన్ని మంత్రి ఎర్రబెల్లి సందర్శించారు. ఈ సందర్భంగా కుట్టు శిక్షణ తీసుకుంటున్న మహిళలు, యువతులతో మంత్రి ఎర్రబెల్లి మాట్లాడారు. కుట్టు శిక్షణను మహిళలు సద్వినియోగం చేసుకోవాల్సిందిగా ఆయన కోరారు. అనంతరం మండలంలోని మొరిపెరాల గ్రామంలో ఇటీవల మృతి చెందిన మరొక సోమక్క, కుక్కల వెంకటమ్మల కుటుంబాలను పరామర్శించారు. కార్యక్రమాల్లో ఎర్రబెల్లి చారిటబుల్ ట్రస్ట్ చైర్మన్స్ ఎర్రబెల్లి ఉషాదయాకర్ రావు, బీఆర్ఎస్ మండల అధ్యక్షుడు నర్సింహనాయక్, ఎంపీటీ జినుగు అనిమిరెడ్డి, జడ్పీటీసీ రంగు కుమార్, జిల్లా నాయకుడు బిల్ల సుధీర్ రెడ్డి, మండల నాయకులు పూస మధు, ఎండ్ల నయం, వనజారాణి, మందాడి సుధర్శన్ రెడ్డి, సర్పంచ్లు, ఎంపీటీ సీలు చిన్నాల తారాశ్రీ రాజబాబు, రెంటాల గోపర్నరెడ్డి, హేమలతా రవీందర్ రెడ్డి, మునిమావ్ నజాత్, బండి అనూపా రాజబాబు, చిక్కొండ రజితా వీరస్వామి, బోనగిరి ఎల్లయ్య, సూదుల దేవేందర్ రావు, గూబ యాకమ్మ ఎల్లయ్య, నల మాస సారయ్య, పద్మా రవినాయక్, జగన్ నాయక్, బిజ్జాల సంద్యారాణి సోమనాథం, భూకాక గోవింద్ నాయక్, బొమ్మెర వీరస్వామి, బాషబోయిన సుధాకర్, కుల్లా వెంకన్న పాల్గొన్నారు.



అశోకనగర్ నర్సరీలో మొక్కలను పరిశీలిస్తున్న ఎమ్మెల్యే పెద్ది సుధర్శన్ రెడ్డి

అడవులతోనే మానవాళి మనుగడ

ఖానాపూరం, జూన్ 19: అడవులతోనే మానవాళి మనుగడ సాధ్యమని నర్సంపేట ఎమ్మెల్యే పెద్ది సుధర్శన్ రెడ్డి అన్నారు. తెలంగాణ రాష్ట్ర అవతరణ దశాబ్ది ఉత్సవాల్లో భాగంగా సోమవారం అటవీ శాఖ ఆధ్వర్యంలో పాకాల అడవుల్లో హరితోత్సవం నిర్వహించారు. ఎమ్మెల్యే మొదట అశోకనగర్ శివారు నర్సరీలోని మొక్కలను పరిశీలించారు. అనంతరం పాకాల అడవుల్లో అటవీ అధికారులు, ప్రజాప్రతినిధులతో కలిసి మొక్కలను నాటారు. అనంతరం ఏర్పాటు చేసిన సమావేశంలో ఆయన మాట్లాడారు. చెట్లు పెట్టడం ఎంత ముఖ్యమో వాటిని కాపాడడం అంతే ముఖ్యమన్నారు. గత ప్రభుత్వాలు భవిష్యత్ తరాల గురించి ఆలోచించలేదన్నారు. అన్ని వర్గాల ప్రజలను భాగస్వాములను చేసి 2.70 కోట్ల మొక్కలను నాటామన్నారు. మొదటి విడుత హరితోహారం కార్యక్రమం చేపట్టినప్పుడు తాను ఎమ్మెల్యే కాకున్నా నర్సంపేట నియోజకవర్గంలో పెద్ద ఎత్తున చేపట్టి విజయ వంతం చేసినట్లు తెలిపారు. రాష్ట్ర క్యాబినెట్ లోని 17 మంది మంత్రులను నర్సంపేటలో నిర్వహించిన హరితోహారం కార్యక్రమంలో భాగస్వాములను చేసినట్లు తెలిపారు. మూడు సార్లు రాష్ట్ర స్థాయిలో అవార్డులను పొందినట్లు తెలిపారు.

24 నుంచి పోడు పట్టాల పంపిణీ

రాష్ట్రవ్యాప్తంగా ఈ నెల 24 నుంచి గిరిజనులకు పోడు పట్టాల పంపిణీ కార్యక్రమం చేపట్టనున్నట్లు తెలిపారు. నర్సంపేట నియోజకవర్గంలో 64 హ్యాబిటేషన్ లో ఎఫ్ ఆర్ డి కమిటీల ద్వారా 3,886 మంది పోడు రైతులు దరఖాస్తు చేసుకున్నట్లు వెల్లడించారు. ఎఫ్ ఆర్ డి గ్రామ కమిటీలు 3,854 దరఖాస్తులను ఆమోదించాయన్నారు. డిస్ట్రిక్ట్ లెవల్ కమిటీ కేవలం 83 దర

- హరితోహారంతో రాష్ట్రంలో 7 శాతం పెరిగిన వచ్చదనం
- నియోజకవర్గంలో 7,333 ఎకరాలకు పోడు పట్టాలు
- 3271 మంది గిరిజనులకు లబ్ధి
- ఇకపై పోడు చేస్తే సహించేది లేదు
- ఎమ్మెల్యే పెద్ది సుధర్శన్ రెడ్డి
- పాకాల అడవుల్లో ఘనంగా హరితోత్సవం

ఖాస్టులను మాత్రమే రిజెక్ట్ చేసిందన్నారు. అకారణంగా ఒక్క దరఖాస్తును కూడా తిరస్కరించలేదని స్పష్టం చేశారు. మొత్తంగా 3,271 (98 శాతం) దరఖాస్తులు ఆమోదం పొందాయన్నారు. నర్సంపేట నియోజకవర్గంలోని గిరిజనులకు 7,333 ఎకరాలకు పోడు పట్టాలు ప్రింట్ అయి కలెక్టరేట్ లో పంపిణీకి సిద్ధంగా ఉన్నాయన్నారు. రైతులు ఇకపై ఇంసు భూమిని పోడు చేయడానికి వీలులేదన్నారు. పోడు రైతులకు హక్కుపత్రాలు అందించే క్రమంలో వారు భవిష్యత్ లో పోడు చేయబోమని హామీ పత్రం రాసివ్వాలి ఉంటుందన్నారు. ఏసీపీ సంతక రావు ఆధ్వర్యంలో పోలీసులు గట్టి బందోబస్తు నిర్వహించారు. జడ్పీ ఛోర్ లీడర్ పెద్ది స్వప్న, ప్లెయింగ్ స్వామి డిఎఫ్ ఓ నాగభూషణం, ఆర్టీవో శ్రీనివాసులు, ఎంపీటీ వీ ప్రకాశ్ రావు, రూరల్ సీబి సూర్యప్రసాద్, నర్సంపేట ఎఫ్ ఆర్ డి రమేష్, మున్సిపల్ కమిషనర్ వెంకటస్వామి, ఎంపీడిఓ సుమనవాణి, వైస్ ఎంపీటీ రామసహాయం ఉమారాణి, సర్పంచ్లు, డిఆర్ డి పాల్గొన్నారు.

మొక్కలను కన్నబిడ్డల్లా కాపాడాలి

తూర్పు ఎమ్మెల్యే నన్నపునేని నరేందర్
కాశీబుగ్గ, జూన్ 19 : మొక్కలను కన్నబిడ్డల్లా కాపాడాలని వరంగల్ తూర్పు ఎమ్మెల్యే నన్నపునేని నరేందర్ తెలిపారు. సోమవారం 19వ డివిజన్ లోని ఓసీటిలో తెలంగాణ రాష్ట్ర అవతరణ దశాబ్ది ఉత్సవాల్లో భాగంగా హరితోత్సవ కార్యక్రమానికి వరంగల్ తూర్పు ఎమ్మెల్యే నరేందర్ హాజరై మొక్కలు నాటారు. అనంతరం అటవీ శాఖ అధికారులు ఏర్పాటు చేసిన ఫోటో గ్యాలరీని తిలకించారు. ఈ సందర్భంగా ఆయన మాట్లాడుతూ హరితోత్సవాన్ని ఏ ముఖ్యమంత్రి ఆలోచించిన గొప్ప కార్యక్రమాన్ని కేసీఆర్ చేపట్టి నిధులు కేటాయించానన్నారు. రాష్ట్ర ప్రభుత్వం రూ.10,822 కోట్లతో హరితోహారం కోసం ప్రత్యేక నిధులు కేటాయించిందన్నారు.

వరంగల్ నగరంలో 30 నర్సరీలు ఏర్పాటు చేసి హరితోహారం కోసం ప్రత్యేకంగా ఏర్పాటు చేసినట్లు తెలిపారు. అన్ని శాఖల అధికారుల సమ

న్వయంతో పని చేయాలన్నారు. హరితోహారంలో ప్రతి ఒక్కరూ భాగస్వాములు కావాలన్నారు. హరితోహారం ద్వారా అటవీ అభివృద్ధి, జంతు సంరక్షణకు తీసుకుంటున్న చర్యలను చిన్నారలకు పోటీ గ్యాలరీని చూపిస్తూ వివరించారు. కార్యక్రమంలో వరంగల్ ఆర్టీఓ మహేందర్ జే, కార్పొరేటర్లు సురేష్ జోషి, బాబు, మాజీ కార్పొరేటర్ ఓని భాస్కర్, నాయకులు డాక్టర్ హరి రమాదేవి, రమేష్, పల్లకొండ హరికుమార్, దయాల్ ప్రభాకర్, గోరంటల మనోహర్, కండెరావు, ఎదులా పురం బ్రహ్మచారి, మోతీలాల్ నాయక్, వేముల నాగరాజు, అటవీశాఖ అధికారులు పాల్గొన్నారు.



హరితోత్సవ కార్యక్రమంలో పాల్గొన్న ఎమ్మెల్యే నరేందర్

త్వరలో గౌరవెల్లిలో జల సవ్వడి

హనుమకొండ సబర్బన్, జూన్ 19 : ఎన్నో యేండ్ల కల సాకారమవుతుందని, గోదావరి జలాలు పూర్తిగా మెట్ట ప్రాంతమైన హుస్సాబాద్ గడ్డకు చేరుకుంటాయని హుస్సాబాద్ ఎమ్మెల్యే సతీష్ కుమార్ సంతోషం వ్యక్తం చేశారు. సోమవారం సిద్దిపేట జిల్లా అక్కన్న పేట మండలం గౌరవెల్లి ప్రాజెక్టు పనులను ఇంజనీరింగ్ అధికారులు, హనుమకొండ జడ్పీ చైర్మన్ మారెపల్లి సుధీర్ కుమార్, స్థానిక ప్రజాప్రతినిధులతో కలిసి పరిశీలించారు. ఈ సందర్భంగా అధికారులతో సమీక్షా సమావేశం నిర్వహించిన అనంతరం విలేజరులతో మాట్లాడారు త్వరలో సీఎం కేసీఆర్ చేతుల మీదుగా గౌరవెల్లి ప్రాజెక్టు ప్రారంభిస్తామని ప్రకటించారు. ఈ నెల 25 తర్వాత ఏ రోజైనా పంపులు ప్రారంభించి నీళ్లు ప్రాజెక్టులోకి పోయి స్తామని వివరించారు. హుస్సాబాద్ మెట్ట ప్రాంతాన్ని 50 ఏండ్లుగా ఇబ్బంది పెడుతున్న ప్రధాన సమస్య సాగునీరు అది ఇప్పుడు కేసీఆర్, హరికోరావు, ఇంజనీరింగ్ అధికారుల వల్ల తీరుతుందన్నారు. ఒక లక్షా ఆరు వేల ఎకరాలకు ఈ ప్రాజెక్టు ద్వారా సాగు నీరు అందబోతోందని ఆనందం వ్యక్తం చేశారు. గతంలో 1.4 టీఎంసీ లతో డిజైన్ చేయబడిన ప్రాజెక్టును స్వరాష్ట్రం కేసీఆర్ ప్రత్యేక శ్రద్ధతో 8.23 టీఎంసీలు పెంచారు.

గౌరవెల్లి ప్రాజెక్టుకు కాశీశ్వరం ద్వారా 365 రోజులు నీళ్లు వస్తాయన్నారు. 96 మెగా వాట్స్ 2 పంపులు ఎప్పుడూ పని చేస్తాయని తెలిపారు. మరో పంపునూ అత్యవసరం కోసం అందుబాటులో ఉంచుతారని చెప్పారు. మొత్తం ప్రాజెక్టు నిర్మాణం కోసం 3,870 ఎకరాలు స్థలం సేకరించినట్లు పేర్కొన్నారు. దేశంలో ఎవ్వరికీ ఇవ్వని పరిహారం గౌరవెల్లి ప్రాజెక్టు భూ నిర్వాసితులకు ఇచ్చినట్లు పేర్కొన్నారు. 0.17 టీఎంసీ నీళ్లు ప్రతిరోజూ గౌరవెల్లి ప్రాజెక్టుకు వస్తాయన్నారు. దీని ద్వారా సిద్దిపేట జిల్లాలో హుస్సాబాద్ నియోజకవర్గంలో 57,852 ఎకరాలు, అందులో అక్కన్నపేట 4,228, హుస్సాబాద్ 10,582, కోహడ 11, 900, సైదాపూర్ 5,671, చిగురుమామిడి 14, 963, భీమదేవరపల్లి 10,508 ఎకరాలకు సాగు నీరు, హనుమకొండ జిల్లాలో వేలేరు మండలంలో 4,832 ఎకరాలు, జనగామ జిల్లాకు 48,148 ఎకరాలకు సాగునీరు అందుతాయని స్పష్టం చేశారు. ఈ ప్రాజెక్టు మొత్తం విలువ రూ.2,215 కోట్లు కాగా లిఫ్ట్ పంపు, స్థల సేకరణకు రూ. 484.76 లక్షలు. కేటాయించామన్నారు. ఇందులో కుడి లిఫ్ట్ ద్వారా 90 వేల ఎకరాలు, 47 కిలోమీటర్లు సాగునీరు, ఎడమ కాల్వ ద్వారా 16 వేల ఎకరాలు 16 కిలోమీటర్లకు సాగు

- వారం రోజుల్లో ప్రాజెక్టు పూర్తి
- తుది దశకు తూముల గేట్ల బిగింపు పనులు
- 25వ తేదీ తర్వాత మోటర్లు నడిపిస్తాం
- సీఎం కేసీఆర్ చేతుల మీదుగా ప్రారంభోత్సవం
- తొందరీనే గండిపల్లి ప్రాజెక్టు పనులు ఘరూ చేస్తాం
- హుస్సాబాద్ ఎమ్మెల్యే వాడితల సతీశ్ కుమార్

నీరందుతుందన్నారు. గౌరవెల్లి ప్రాజెక్టు కాల్వ కోసం రూ. 250 కోట్ల స్థల సేకరణ కోసం వ్యయం చేశామన్నారు. 3,919 ఎకరాలు స్థల సేకరణ జరగాల్సి ఉండగా ఇందులో 1,676 ఎకరాలు స్థలం సేకరించామని, ఇంకా 2,243 ఎకరాల స్థలం మిగిలి ఉందని తెలియజేశారు. గౌరవెల్లి ప్రాజెక్టు తర్వాత 1.5 టీఎంసీ సామర్థ్యం గల గండిపల్లి ప్రాజెక్టు 14,000 ఎకరాలకు సాగునీరుందించే ఉద్దేశంతో నిర్మించడం జరుగుతుందని దీనిని త్వరలో ప్రారంభిస్తామని ఎమ్మెల్యే వెల్లడించారు. ఈనెల 25న సీఎం కేసీఆర్ చేతుల మీదుగా గోదావరి జలాల్తో గౌరవెల్లి ప్రాజెక్టు నింపి ప్రజలు, రైతుల ఆకాంక్ష నెరవేరుస్తామని ఎమ్మెల్యే తెలియజేశారు.